

(CD-78) ૧૦ - જે આપ્તસૂત્રો ટૂંકડાં પણ હોય

જે આપ્તસૂત્રો ટૂંકડાં પણ હોય ‘મૂળ સિદ્ધાન્તમય’
વિજ્ઞાન ધન પરમાત્મા વર્તાવી આપે સિદ્ધ સમય.

જીવાત્માનાં દ્રષ્ટિબિંદુ સાંકળ્યાં અનેકાંતથી.
કોઈની યે સાથે ભેદ ના હોય શુદ્ધ આત્મ સ્વભાવથી

વ્યવહારથી પરપોટાં રૂપે માત્ર જીવન પુદગલ
શ્વાસોની સીમા, નાટ્ય નીર્માત, નૈમીત્તિક સંયોગી ફળ. –જે આપ્તસૂત્રો..

છ તત્ત્વોમાં પરયોગ કર્તા, છે પ્રયોગોથી જુદો
કર્તા નથી કોઈ વીશ્વનો ‘તે જ્ઞાન’ પોતે મૂળ મુદ્દો.

રત્નો યા મોતી બાહ્યલાં ચળકાટ દેખાડે જગે,
સત સૂત્ર અમૃત પુસ્તકોથી આંતરિક જ્યોતિ ઝગે. –જે આપ્તસૂત્રો..

જે કંઈ થયું, વિચાર્યું યા તો વીકસાવ્યું માનવે
તે સર્વનો આધાર છે શાસ્ત્રોક્ત સંગત સંભવ્યે

મન મેલને ધોવાને માટે સારું પુસ્તક મીલતાં
કપડાં ભલે જૂનાં હશે પણ સાબુ લાવે શુદ્ધતા –જે આપ્તસૂત્રો..

એકાગ્ર-ચિત્તે વાંચી સૂણ, સર્વાત્મદેશો સુખ દે,
અ-ભવ્યને યે મોક્ષ મીલશે સૂત્ર રટતાં સન્મુખે.

સત-વસ્તુ વાચ્ય, મનન, રમણે સ્થાયી આનંદ વ્યક્ત થઈ,
‘તે’ સૌથી વધુ ધનવાન સુખીયા આપ્તસૂત્ર ધૂંટે મહીં.

